

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*

**॥ pañcapañcāśaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ pañcapañcāśaḥ sargaḥ ॥

bharadvājēna svastivācanapūrvakaṃ śrīrāmādīnāṃ  
visarjanaṃ tadarthaṃ citrakūṭamārgasya bōdhanāṃ ca tēṣāṃ  
samēṣāṃ svanirmitēna plavēna yamunāmuttīrya parataṭē  
gamaṇaṃ yamunāṃ śyāmavaṭaṃ prati ca sītāyāḥ prārthanā  
yamunātaṭavartipathā krōśamātraṃ gatvā trayāṇāmapī vanē  
paribhramaṇaṃ yamunāyāḥ samatalē taṭē tēṣāṃ rātrau  
nivāsaśca

uṣitvā rajanīm tatra  
rājaputrāvarindamau |  
maharṣimabhivādyātha  
jagmatustaṃ giriṃ prati ॥ 2.55.1 ॥

tēṣāṃ svastyayanaṃ caiva  
maharṣiḥ sa cakāra ha |  
prasthitān prēkṣya tāṃścaiva  
pitā putrānivaurasān ॥ 2.55.2 ॥

tataḥ pracakramē vaktuṃ  
vacanaṃ sa mahāmuniḥ |

bharadvājō mahātējā

rāmaṃ satyaparākramam || 2.55.3 ||

gaṅgāyamunayōḥ sandhi -

māsādya manujarṣabhau |

kālindīmanugacchētāṃ

nadīṃ paścānmukhāśritām || 2.55.4 ||

athāsādya tu kālindīṃ

pratisrōtaḥsamāgatām |

tasyāstīrtham pracaritam

prakāmaṃ prēkṣya rāghava |

tatra yūyam plavam kṛtvā

taratāṃśumatīṃ nadīm || 2.55.5 ||

tatō nyagrōdhamāsādya

mahāntam haritacchadam |

parītam bahubhirvrkṣaiḥ

śyāmaṃ siddhōpasēvitam || 2.55.6 ||

tasmin sītāñjaliṃ kṛtvā

prayuñjītāśiṣām kriyām |

samāsādya ca tam vrkṣam

vasēd vātikramēta vā || 2.55.7 ||

krōśamātram tatō gatvā

nīlam prēkṣya ca kānanam |

sallakībadarīmīśram

ramyam vaṃśaiśca yāmunaiḥ || 2.55.8 ||

sa panthāścitrakūṭasya  
 gatasya bahuśō mayā |  
 ramyō mārḍavayuktaśca  
 dāvaiścaiva vivarjitaḥ || 2.55.9 ||

iti panthānamādiśya  
 maharṣiḥ sannyavartata |  
 abhivādya tathētyuktvā  
 rāmēṇa vinivartitaḥ || 2.55.10 ||

upāvṛttē munau tasmin  
 rāmō lakṣmaṇamabravīt |  
 kṛtapuṇyāḥ sma bhadraṃ tē  
 muniryannō'nukampatē || 2.55.11 ||

iti tau puruṣavyāghrau  
 mantrayitvā manasvinau |  
 sītāmēvāgrataḥ kṛtvā  
 kālindīṃ jagmaturnadīm || 2.55.12 ||

athāsādya tu kālindīṃ  
 śīghrasrōtasvinīṃ nadīm |  
 cintāmāpēdirē sadyō  
 nadījalatitīrṣavaḥ || 2.55.13 ||

tau kāṣṭhasaṅghāṭamathō  
 cakratuḥ sumahāplavam |  
 śuṣkairvaṃśaiḥ samākīrṇa -  
 muśīraiśca samāvṛtam || 2.55.14 ||

tatō vaitasaśākhāśca  
 jambuśākhāśca vīryavān |  
 cakāra lakṣmaṇaśchittvā  
 sītāyāḥ sukhamāsanam || 2.55.15 ||

tatra śriyamivācintyāṃ  
 rāmō dāśarathiḥ priyām |  
 iṣatsa lajjamānāṃ tā -  
 madhyārōpayata plavam || 2.55.16 ||

pārsvē tatra ca vaidēhyā  
 vasanē bhūṣaṇāni ca |  
 plavē kaṭhinakājaṃ ca  
 rāmaścakrē samāhitaḥ || 2.55.17 ||

ārōpya sītāṃ prathamam  
 saṅghāṭam pariḡrhya tau |  
 tataḥ pratēratyatta  
 prītau daśarathātmajau || 2.55.18 ||

kālindīmadhyamāyātā  
 sītā tvēnāmavandata |  
 svasti dēvi tarāmi tvāṃ  
 pārāyēnmē patirvratam || 2.55.19 ||

yakṣyē tvāṃ gōsahasrēṇa  
 surāghaṭaśatēna ca |  
 svasti pratyāgatē rāmē  
 purīmikṣvākupālitām || 2.55.20 ||

kāḷindīmatha sītā tu  
 yācamānā kṛtāñjaliḥ |  
 tīramēvābhisamprāptā  
 dakṣiṇaṃ varavarṇinī || 2.55.21 ||

tataḥ plavēnāṃśumatīm  
 śīghragāmūrmimālinīm |  
 tīrajairbahubhirvṛkṣaiḥ  
 santēryamunāṃ nadīm || 2.55.22 ||

tē tīrṇāḥ plavamutsrjya  
 prasthāya yamunāvanāt |  
 śyāmaṃ nyagrōdhamāsēduḥ  
 śītalam haritacchadam || 2.55.23 ||

nyagrōdham samupāgamyā  
 vaidēhī cābhyavandata |  
 namastē'stu mahāvṛkṣa  
 pārayēnmē patirvratam || 2.55.24 ||

kausalyāṃ caiva paśyēma  
 sumitrāṃ ca yaśasvinīm |  
 iti sītāñjaliṃ kṛtvā  
 paryagacchanmanasvinī || 2.55.25 ||

avalōkya tataḥ sītā -  
 māyācantīmaninditām |  
 dayitāṃ ca vidhēyāṃ ca  
 rāmō lakṣmaṇamabravit || 2.55.26 ||

sītāmādāya gaccha tva -  
 magratō bharatānuja |  
 pṛṣṭhatō'nugamiśyāmi  
 sāyudhō dvipadāṃ vara || 2.55.27 ||

yad yat phalaṃ prārthayatē  
 puṣpaṃ vā janakātmajā |  
 tat tat prayaccha vaidēhyā  
 yatrāsyā ramatē manaḥ || 2.55.28 ||

ēkaikaṃ pādapaṃ gulmaṃ  
 latāṃ vā puṣpaśālinīm |  
 adṛṣṭarūpāṃ paśyanti  
 rāmaṃ papraccha sābalā || 2.55.29 ||

ramaṇīyān bahuvidhān  
 pādapān kusumōtkarān |  
 sītāvacanasaṃrabdha  
 ānayāmāsa lakṣmaṇaḥ || 2.55.30 ||

vicitravālukajalāṃ  
 haṃsasārasanāditām |  
 rēmē janakarājasya  
 sutā prēkṣya tadā nadīm || 2.55.31 ||

krōśamātraṃ tatō gatvā  
 bhrātarau rāmalakṣmaṇau |  
 bahūn mēdhyān mṛgān hatvā  
 cēratyuramunāvanē || 2.55.32 ||

vihṛtya tē barhiṇapūganādītē

śubhē vanē vāraṇavānarāyutē |

samaṇ nadīvapramupētya satvaram

nivāsamājagmuradīnadarśanāḥ || 2.55.33 ||

|| ityārṣē śrīmadrāmāyaṇē vālmīkiyē ādikāvye

ayōdhyākāṇḍē pañcapañcāśaḥ sargaḥ ||